


व्याख्या केन्द्र, वाराणसी

INTERPRETATION CENTRES, VARANASI



इन्दिरा गाँधी राष्ट्रीय कला केन्द्र
 (संस्कृति मंत्रालय, भारत सरकार का स्वायत्त संस्थान)
INDIRA GANDHI NATIONAL CENTRE FOR THE ARTS
 (An autonomus institute under Ministry of Culture, Govt. of India)



व्याख्या केन्द्र

वाराणसी के सांस्कृतिक विरासत के महत्वपूर्ण पक्षों से न केवल भारतीय अपितु विश्व जनमानस को परिचित कराने के उद्देश्य से वाराणसी के ३१ विद्यालयों में भिन्न-भिन्न विषय को लेकर व्याख्या केन्द्रों की स्थापना, माननीय प्रधानमंत्री श्री नरेन्द्र मोदी की प्रेरणा से हो रही है। वाराणसी की प्रख्यात विभूतियों के व्यक्तित्व एवं कृतित्व अथवा बनारसीपन को अभिव्यक्त करने वाले किसी एक विषय को लेकर व्याख्या केन्द्र की स्थापना करने के लिए संस्कृति मंत्रालय ने अपने अधीनस्थ संस्थाओं को अधिकृत किया है। व्याख्या केन्द्र में विद्यार्थी विषय अथवा विशेषज्ञों के विषय में जानकारी प्राप्त कर उस परम्परा के अभिवर्धन में बहुमूल्य योगदान कर सकेंगे, इससे बनारस की सांस्कृतिक परम्परा की अविच्छिन्न धारा प्रवाहित होती रहेगी। पर्यटन उद्योग को पल्लवित करने के लिए पर्यटन विभाग में व्याख्या केन्द्रों की सूची उपलब्ध रहेगी। इससे पर्यटक अपनी-अपनी रुचि के अनुसार व्याख्या केन्द्र का चयन कर सकेंगे। विद्यार्थियों को स्व-संस्कृति से जोड़े रखना तथा पर्यटन की दृष्टि से व्याख्या केन्द्रों को विकसित करना इसका परम लक्ष्य है।

इसी लक्ष्य को सार्थक बनाने के लिए इन्दिरा गाँधी राष्ट्रीय कला केन्द्र ने वाराणसी में २५ दिसम्बर से २९ दिसम्बर २०१४ तक आयोजित संस्कृति महोत्सव में सक्रिय भूमिका निभाई। भारतीय संस्कृति में महान् योगदान करने वाले विद्वानों/विदुषियों द्वारा किये गये योगदान को स्मरण कराने के लिए उनसे सम्बन्धित पुस्तक/सीडी/डीवीडी आदि की प्रदर्शनी में प्रदर्शित किया। व्याख्या केन्द्र के लिए जिन ३१ विद्यालयों का चयन किया गया है उनमें से तीन विद्यालयों को इन्दिरा गाँधी राष्ट्रीय कला केन्द्र ने अपनाया। ये हैं-

१. श्री हरिश्चन्द्र बालिका इण्टर कालेज, मैदागिन, वाराणसी : विषय - सिद्धेश्वरी देवी
२. प्रभुनारायण इण्टर कालेज, रामनगर, वाराणसी : विषय - रामनगर की रामलीला
३. गोपी राधा बालिका इण्टर कालेज, रवीन्द्रपुरी, वाराणसी : विषय - काशी की मठ-परम्परा

